



શ્રી અક્ષરપુરુષોત્તમ સ્વામિનારાયણ મંદિર દશાબ્દી પાટોત્સવ પૂજન ૧૬ ઓગસ્ટ ૨૦૨૫, શનિવાર

૧૬ ઓગસ્ટ ૨૦૨૫ની મંગલ પ્રભાતે-ઈંગ્લેન્ડમાં ડેન્હમ સ્થિત અનુપમ મિશનના મંદિરજમાં બિરાજમાન શ્રી ઠાકોરજની મૂર્તિ-સ્થાપનના દસમા વર્ષે સંતભગવંત સાહેબજીના દિવ્ય સાંનિધ્યે પાટોત્સવ પૂજન સંપન્ન થયાં. સંતભગવંત સાહેબજીએ શ્રી સહજાનંદ સ્વામી, સદ્ગુરુ સાધુ પૂ. મનોજદાસજીએ શ્રી ગુણાતીતાનંદ સ્વામી અને સાધુ પૂ. હિંમત સ્વામીજીએ શ્રી ગોપાળાનંદ સ્વામીની મૂર્તિઓનાં પાટોત્સવ પૂજન કર્યાં. તેમજ અન્ય ઉપસ્થિત વડીલ સંતો પૂ. ભરતભાઈ (પવઈ), પૂ. દિલીપદાસજી, પૂ. વાસુદેવદાસજી, પૂ. ગૌતમદાસજી, પૂ. જયેશદાસજી, પૂ. રમેશદાસજી-ઝા, પૂ. પંકજદાસજી-નકારજી આદિએ અન્ય સ્વરૂપોની મૂર્તિઓનાં પાટોત્સવ પૂજન કર્યાં. આ પ્રસંગે દેશ-વિદેશના મોટી સંખ્યામાં ભક્તોએ યજમાનપદે બિરાજ પાટોત્સવ વંદન ધર્યાં. સાધુ પૂ. અશોકદાસજી, પૂ. રાજુદાસજી અને પૂ. રવિદાસજીએ શાસ્ત્રોક્ત ઢબે પૂજનવિધિ કરાવી. આ પ્રસંગે શ્રી નીલકંઠ અભિષેક મંડપમાં ગુરુહરિ શાસ્ત્રીજી મહારાજ અને ગુરુદેવ યોગીજી મહારાજની મૂર્તિઓનાં સ્થાપન કરાયાં. સંતભગવંત સાહેબજીએ પ્રતિષ્ઠાપૂજન કર્યાં અને સંતોએ પુષ્પહાર અર્પણ કરી વંદના ધરી, મંત્ર-પુષ્પાંજલિ અર્પણ કરી. શ્રી ઠાકોરજના શણગાર દરમિયાન અનુપમ સૂરવૃંદના સેવકો દ્વારા મનનીય કીર્તનોનાં ગાન કરાયાં. સદ્ગુરુ સાધુ પૂ. મનોજદાસજીએ આશીર્વાદ વરસાવ્યા અને પ્રાસંગિક આનંદ તથા મહિમા વ્યક્ત કર્યો. શણગાર થઈ રહ્યા અને પટલ ઊઘડ્યા ત્યારે સંતોએ છઠી પોકારી, જેને સૌએ ખૂબ ભાવથી ઝીલી. અત્યંત રમણીય અને મનોહર મૂર્તિનાં દર્શનમાં સૌ ગરકાવ થઈ ગયાં. આ દિવ્ય પ્રસંગે ભક્તોએ ખૂબ ભાવથી તૈયાર કરેલ અનેક વાનગીઓનો થાળ પ્રભુને ધરાવાયો. ત્યારબાદ પાટોત્સવની આરતીનો લાભ પામી સૌ ધન્ય થયાં. દસ-દસ વર્ષથી જે મૂર્તિ ભક્તોના ભાવ સ્વીકારે છે, પ્રાર્થના સાંભળે છે, કોડ પૂરા કરે છે અને મનવાંછિત ફળ આપે છે તે મૂર્તિના પાટોત્સવના આનંદે સૌ ભાવવિભોર બન્યાં.



શ્રી ઠાકોરજનાં પાટોત્સવ પૂજન



સાહેબજી દ્વારા પાટોત્સવ આરતી અર્પણ



પાટોત્સવવિધિમાં બિરાજમાન યજમાન સંતો-ભક્તો



બ્રહ્મસ્વરૂપો શ્રી શાસ્ત્રીજી મહારાજ તથા શ્રી યોગીજી મહારાજની નૂતન મૂર્તિઓનાં ગુરુહરિ સાહેબજી દ્વારા પૂજન



ગુરુહરિ શાસ્ત્રીજી મહારાજ-ગુરુદેવ યોગીજી મહારાજની મૂર્તિઓનાં સ્થાપન



મંદિરજી દશાબ્દી પાટોત્સવ મહાપર્વ સભા

૧૬ ઓગસ્ટ, શનિવારના રોજ ડેન્હમ, ઈંગ્લેન્ડની તપોભૂમિ બ્રહ્મજ્યોતિ પર બિરાજમાન શ્રી અક્ષરપુરુષોત્તમ મહારાજ અને સર્વ ગુણાતીત સ્વરૂપોની મૂર્તિઓના ૧૦મા પાટોત્સવની મુખ્ય સભા ખૂબ ભવ્ય રીતે યોજાઈ. સભાના પ્રારંભે ઈંગ્લેન્ડના યુવાનો વેદ અને રાકેશે શ્રી ઠાકોરજી, સંતભગવંત સાહેબજી, પવઈથી પધારેલ પૂ. ભરતભાઈ, પૂ. વશીભાઈ તથા સદ્ગુરુ સાધુ પૂ. મનોજદાસજી, અતિથિવિશેષ શ્રી તુષારભાઈ



તુષારભાઈ મોરજરિયા

મોરજરિયાનાં પૂજન, હાર અર્પણ કરી સ્વાગત કર્યાં. ગુણાતીત જ્યોત અને પવઈ મંદિરેથી પધારેલ સંત બહેનોનાં પૂજન-હાર અર્પણ મેઘનાબહેન અને શયનાબહેને કર્યાં. શ્રી મંદિરજીના દશમા પાટોત્સવ પ્રસંગે ખાસ જલારામ મંદિરના ટ્રસ્ટીશ્રી પ્રફુલ્લભાઈ રાડિયાએ સંતભગવંત સાહેબજીના શ્રી ચરણોમાં ભેટ અર્પણ કરી. ત્યારબાદ અતિથિવિશેષશ્રી તુષારભાઈ મોરજરિયાનાં વિશિષ્ટ સ્વાગત જુદા જુદા દેશોમાંથી પધારેલા અનુપમ મિશનના ટ્રસ્ટીશ્રીઓએ ખેસ, શાલ અને મેમેન્ટો દ્વારા કર્યાં. સભાનો દોર આગળ વધારતાં પ્રારંભે વિનુભાઈ નકારજી અને સતીશભાઈ ચતવાણીએ મંદિરજીના ઇતિહાસની ગાથાનું અદ્ભુત વર્ણન કર્યું. ત્યારબાદ તુષારભાઈએ પોતાના પ્રાસંગિક ઉદ્બોધનમાં મંદિરજીમાં સેવા કરતા સંતો-ભક્તો વચ્ચે સંપ, સુહૃદભાવ અને એકતાનાં જે દર્શન-અનુભવ કર્યાં છે, તેની હૃદયસ્પર્શી વાતો કરી. ડૉ. જિતુભાઈ પટેલ (અમેરિકા)એ યુ.કે. મંદિરજી દશાબ્દી મહોત્સવમાં સેવા કરનાર સૌ વિભાગોના સ્વયંસેવકોની સેવા-ભક્તિને બિરદાવી ધન્યતા વ્યક્ત કરી.



સતીશભાઈ ચતવાણી



વિનુભાઈ નકારજી



ડૉ. જિતુભાઈ પટેલ



પૂ. ભરતભાઈ (પવઈ)

પૂ. ભરતભાઈ (પવઈ)એ આશીર્વાદ પાઠવ્યા અને સ્વામિનારાયણ ભગવાને સંતોની અદ્ભુત ભેટ આપી સૌ પર કેવી મોટી કૃપા કરી છે તે વાતની સુંદર સમજ આપી. સદ્ગુરુ સાધુ પૂ. મનોજદાસજીએ આ પ્રસંગે સૌને શ્રી ઠાકોરજીની મૂર્તિ અને પ્રગટ ગુરુહરિ સંતભગવંત સાહેબજી પ્રત્યે શ્રદ્ધા અને મહિમા વિશેષને વિશેષ વધતાં રહે તેવી કૃપાશિષની યાચના કરી. અંતે, સંતભગવંત સાહેબજીએ આશીર્વાદમાં અનુપમ મિશન, ઈંગ્લેન્ડના શ્રી સ્વામિનારાયણ મંદિરના વિકાસમાં સમર્પિત થયેલા સદ્ગુરુ સાધુ પૂ. શાંતિદાદા, પૂ. અશ્વિનદાદા તથા સંતો-ભક્તોની સ્મૃતિ કરી, તેઓની પ્રભુ તરફથી નિઃસ્વાર્થ ભક્તિને બિરદાવી. ‘ઓમ અંત્યેષ્ટિ



સદ્ગુરુ સાધુ પૂ. મનોજદાસજી

સંસ્કારધામ’ની નિર્માણ પ્રક્રિયાની વાત કરીને તે કાર્ય માટે દાન સિદ્ધાંતને રાખીને સેવા કરતા જોઈને ખૂબ પ્રસન્નતા પ્રભુની પ્રસન્નતા અપાવે છે અને પ્રભુની પ્રસન્નતા જ

કરનાર દાતાશ્રીઓ અને સેવકોને સંપ, સુહૃદભાવ, એકતાના દર્શાવી અંતરની આશિષ વરસાવી. નિર્દોષભાવે કરેલી સેવા



ગુરુઆજ્ઞા મહિમા પર્વ સભા



શ્રી કૃષ્ણ જન્માષ્ટમી અને ઈંગ્લેન્ડના ડેન્હમ સ્થિત મંદિરજીમાં બિરાજમાન શ્રી ઠાકોરજીના ૧૦મા પાટોત્સવ પર્વની ઢળતી સંધ્યાએ ગુરુઆજ્ઞા મહિમા પર્વની ઉજવણી ખૂબ ભક્તિભાવપૂર્વક થઈ. આ સભામાં અતિથિવિશેષ સ્વરૂપે લોહાણા મહાજન કૉમ્યુનિટીના પ્રમુખશ્રી પ્રવીણભાઈ કોટક



રાજશ્રીબહેન

ખાસ ઉપસ્થિત રહ્યા. સાધુ પૂ. પીટરદાસજીએ તેઓનો પરિચય આપી, તેઓના મહિમાની સુંદર વાતો કરી. ત્યારબાદ વિવિધ દેશોમાંથી પધારેલા અનુપમ મિશનના સંતો અને ટ્રસ્ટીશ્રીઓએ તેમનું શાલ, ખેસ અને મેમેન્ટો આપી સન્માન કર્યું તેમજ તેમની સાથે પધારેલા સંજયભાઈ શાહનાં પણ સન્માન કર્યાં. શ્રી પ્રવીણભાઈ કોટકે પ્રાસંગિક ઉદ્બોધનમાં શ્રી કૃષ્ણ જન્મના પાવનકારી પર્વ અને પાટોત્સવપર્વે અનુપમ મિશનમાં આવવાનો જે મોકો પ્રાપ્ત થયો તેની ધન્યતા



ભાવિશાબહેન



‘અનુપમ રોનક ધ્યાનમંડપ’નાં મુક્તાર્પણ

અને આનંદની લાગણી વ્યક્ત કરી. ત્યારબાદ ભાવિશાબહેને ગુરુઆજ્ઞા મહિમાની વાત ખૂબ સુંદર રીતે વર્ણવી. તેમજ અ.નિ. રોનક ઠક્કરની બીમારી દરમિયાન ગુરુહરિ સાહેબદાદાએ પળેપળ પડખે ઊભા રહી બળ પૂર્યા તેના હૃદયસ્પર્શી પ્રસંગો જણાવ્યા અને તેની સ્મૃતિમાં માતા-પિતા વિજયભાઈ-દર્શનાબહેન ઠક્કર દ્વારા ‘અનુપમ રોનક ધ્યાનમંડપ’ તૈયાર કરાયું છે તેની ભક્તિસભર વાતો કરી. ત્યારબાદ રાજશ્રીબહેને ‘સીડ્સ ઓફ ચેન્જ’ ગ્રંથનો આધાર લઈને પ્રાસંગિક મહિમાનાં ગાન કર્યાં. અંતે, સંતભગવંત સાહેબજીએ આશીર્વાદ



‘અનુપમ રોનક ધ્યાનમંડપ’માં શ્રી ઠાકોરજીનાં પૂજન



ધ્યાનમંડપમાં સાહેબજી સંગ ભક્તો

પ્રદાન કર્યા અને વિજયભાઈ ઠક્કર-દર્શનાબહેનના પરિવાર પર શ્રી ઠાકોરજી અને માતા-પિતા અને ગુરુજનોની વિશેષ કૃપાથી પાંગરેલા ભક્તિના સંસ્કારને બિરદાવી ખૂબ રાજીપો દર્શાવ્યો. જન્માષ્ટમીના પાવન પર્વે ભગવાન શ્રી કૃષ્ણની શીખના આધારે ભગવાનનું શરણું લઈ, ભગવાનધારક સાધુની બે હાથ જોડી આજ્ઞા પાળી, સંસારમાં રહેવા છતાં છતી દેહે ભગવાનનું સુખ પ્રાપ્ત કરવાનો માર્ગ દર્શાવ્યો. સભા બાદ સૌ ‘અનુપમ રોનક ધ્યાનમંડપ’નાં ઉદ્ઘાટન માટે પધાર્યાં. સંતભગવંત સાહેબજીના વરદ હસ્તે શ્રી ઠાકોરજીનાં પૂજન કરી આ ધ્યાનમંડપ મુક્તાર્પણ પામ્યો. સંતો અને ભક્તો ત્યાં બિરાજી ધ્યાન, ધૂન અને તપ કરી શકે તેવા હેતુથી રચાયેલ આ ધ્યાનમંડપ પરિસરની આગવી શોભા બની રહ્યો. ◆

જન્માષ્ટમી ઉત્સવ

શ્રી કૃષ્ણ જન્માષ્ટમીની રાત્રે સંતભગવંત સાહેબજીના સાંનિધ્યે દિવ્ય બ્રહ્માનંદ રેલાયો. ભાઈઓ અને બહેનોએ અલગ-અલગ વિભાગમાં સતત ૨ કલાક સુધી ગરબાનો આનંદ માણ્યો. એલ.ઈ.ડી. સ્ક્રીન પર પ્રભુ સંતો અને ભક્તો સાથે રાસ રમતા હોય તેવાં દર્શન સુશોભિત કરાતાં હતાં અને તે



અનુરૂપ જ સંતભગવંત સાહેબજીએ સંતો સાથે દાંડિયાના તાલ મેળવી સુંદર સ્મૃતિ આપી. ત્યારબાદ ભાઈઓ અને બહેનોએ પોતપોતાના વિભાગમાં ભગવાન શ્રી કૃષ્ણની સ્મૃતિ સાથે મટકી ફોડી આનંદ કર્યો. સંતભગવંત સાહેબજીએ પ્રભુપ્રાગટ્યનો આનંદ સદાય સૌના જીવનમાં ઊછળતો રહે તેવા આશીર્વાદ પાઠવ્યા. અંતે સૌએ આરતી ઉતારી ભક્તિ અદા કરી. અવર્ણનીય આનંદસભર સ્મૃતિ સાથે સૌ વિસર્જિત થયાં. ◆